


नवभारत

भारती मामले में विधिसम्मत कार्रवाई

मध्य प्रदेश विधानसभा के अध्यक्ष नरेंद्र सिंह तोमर मीडिया से चर्चा में बोले

ग्वालियर,4 अप्रैल. मध्य प्रदेश विधानसभा के अध्यक्ष नरेंद्र सिंह तोमर ने मीडिया से चर्चा में कहा कि दतिया से निर्वाचित विधायक राजेन्द्र भारती को विशेष जिला न्यायालय, नई दिल्ली ने तीन वर्ष के कारावास एवं 1 लाख रूपये के अर्थदण्ड की सजा सुनाई है.

इस आदेश के उपरांत सर्वोच्च न्यायालय के 10 जुलाई, 2013 के आदेश का पालन करते हुए राजेन्द्र भारती की सदस्यता 2 अप्रैल, 2026 से शून्य कर दी गई है. इस आदेश का पालन करते हुए विधानसभा सचिवालय ने एक स्थान रिक्त होने का गजट नोटिफिकेशन जारी किया है. लोक प्रतिनिधित्व अधिनियम, 1951



की धारा 8 (3) का प्रावधान है कि यदि किसी व्यक्ति का दोषसिद्ध होने पर दो वर्ष या उससे अधिक की कारावास की सजा दी जाती है, तो वह दोषसिद्ध की तिथि से ही अयोग्य हो जाता है. राजेंद्र भारती के मामले में 3 वर्ष की सजा होने से यह प्रावधान पूरी तरह लागू होता है तथा विधायक की सीट स्वतः

रिक्त हो जाती है. अतः यह कार्रवाई विधि सम्मत हुई है. यह पहला मामला नहीं है जब यह कार्रवाई हुई है. पूर्व में भी श्रीमती आशा रानी सिंह को सदस्यता उन्हें 10 वर्ष की सजा होने पर इसी

आधार समाप्त की गई थी. 2019 में प्रह्लाद लोधी की भी सदस्यता इसी प्रकार 2 वर्ष की सजा होने पर समाप्त की गई थी फिर वह हाई कोर्ट से स्थगन ले आये थे तो उनकी सदस्यता बहाल की गई थी.

राजेन्द्र भारती के समर्थन में कांग्रेसियों ने भाजपाइयों का पुतला फूँका

दतिया. दतिया विधानसभा सीट से कांग्रेस विधायक राजेंद्र भारती की विधायकी निरस्त होने के बाद जिले की राजनीति में अचानक हलचल तेज हो गई है. कांग्रेस विधायक पर हुई इस कार्रवाई के विरोध में शनिवार को कांग्रेस ने जिला अध्यक्ष अशोक दांगी बगदा के नेतृत्व में बम महादेव चौराहे पर प्रदर्शन कर विधानसभा अध्यक्ष नरेंद्र सिंह तोमर और पूर्व गृहमंत्री डॉ. नरोत्तम मिश्रा का पुतला फूँका. कांग्रेस ने इसे राजनीतिक षडयंत्र करार दिया है, वहीं विधायक की सदस्यता खत्म होने के बाद दतिया में संभावित उपनृवाव की आहट से राजनीतिक दलों के दावेदार सक्रिय



हो गए हैं. शनिवार को कांग्रेस जिला अध्यक्ष अशोक दांगी (बगदा) के

दौरान प्रदर्शनकारियों ने विधानसभा अध्यक्ष नरेंद्र सिंह तोमर और पूर्व गृहमंत्री डॉ. नरोत्तम मिश्रा का पुतला दहन कर अपना आक्रोश व्यक्त किया. कार्यक्रम में बड़ी संख्या में मौजूद कांग्रेस कार्यकर्ताओं ने सरकार के खिलाफ जमकर नारेबाजी भी की . प्रदर्शन के दौरान कांग्रेस जिलाध्यक्ष अशोक दांगी ने कहा कि, ‘राजेन्द्र भारती के खिलाफ दर्ज मुकदमा और उस पर आया फैसला पूरी तरह से राजनीतिक षडयंत्र का हिस्सा है.’ उन्होंने आरोप लगाया कि सत्ताधारी दल विपक्ष की मजबूत आवाज को दबाने के लिए इस तरह की कार्रवाईयों का सहारा ले रहा है.

नेतृत्व में कार्यकर्ताओं ने बम महादेव चौराहे पर जोरदार प्रदर्शन किया .इस

एक नजर में

करैरा की स्मैक तस्क़र कृतिका का गुर्गा गिरफ्तार शिवपुरी. ज़िले की करैरा थाना पुलिस ने स्मैक की तस्करी करते हुए एक स्मैक तस्क़र को गिरफ्तार किया है . पकड़ा गया युवक करैरा की स्मैक तस्क़र कृतिका तिवारी का गुर्गा है . यही से इस स्मैक की सप्लाई होती है . कृतिका तिवारी अपने पिता की मौत के बाद कथित रूप से नशे के इस अंधेध कारोबार को संभाल रही थी और बाद में उसने अपना नेटवर्क दूसरे शहर तक फैला लिया . थाना प्रभारी विनोद छावई ने जानकारी देते हुए बताया कि पुलिस को मुखबि़र से सूचना मिली थी कि एक युवक स्मैक की खेप लेकर करैरा क्षेत्र में खपाने के इरादे से आने वाला है . सूचना मिलते ही पुलिस ने सक्रियता दिखाते हुए ग्राम टोरिया के पास आम रोड पर घेराबंदी की . कुछ ही देर बाद पुलिस को एक संदिग्ध युवक बुलेट मोटरसाइकिल पर आता दिखाई दिया . रोककर तलाशी लेने पर पुलिस को उसके पास से 52 ग्राम स्मैक और एक इलेक्ट्रॉनिक तौल कांटा बरामद हुआ . गिरफ्तार आरोपी की पहचान नीतेश उर्फ भूरा यादव उम्र 24 साल निवासी जिला दतिया के रूप में हुई है .

लौस अध्यक्ष के आगमन को लेकर किया निरीक्षण सिंगोली। दिगंबर जैन समाज द्वारा 2 से 7 अप्रैल तक पंचकल्याणक महोत्सव का आयोजन किया जा रहा है। पंचकल्याणक महोत्सव समिति ने लोकसभा अध्यक्ष ओम बिरला से मिलकर उन्हें पंचकल्याणक महोत्सव में आने का निमंत्रण दिया था। लोकसभा अध्यक्ष ओम बिरला ने सहर्ष स्वीकार करते हुए आयोजकों को सिंगोली आने की स्वीकृति प्रदान की थी। बताया जा रहा है कि 7 अप्रैल को लोकसभा अध्यक्ष ओम बिरला का सिंगोली आना लगभग तय है। लोकसभा अध्यक्ष के सिंगोली आने के कार्यक्रम की सूचना मिलने पर शनिवार को अपर कलेक्टर बी एस कनेश सिंगोली पहुंचे और कार्यक्रम स्थल पर सुरक्षा व्यवस्था का निरीक्षण किया। इस दौरान आयोजकों द्वारा बुलवाए गए हेलीकॉप्टर को उड़ाने को लेकर श्री कनेश ने निर्देश दिए तथा सुरक्षा मानकों का पूर्ण रूप से ध्यान रखने की हिदायत दी।

अफगानी घुसपैठ केस

एटीएस जांच का दायरा बढ़ा

जबलपुर 4 अप्रैल. फर्जी दस्तावेजों के सहारे पहचान छिपाकर रह रहे अफगानी नागरिकों के मामले में जांच तेज हो गई है और अदालत ने भी सख्त रुख अपनाया है। विशेष एटीएस कोर्ट ने मामले की गंभीरता को देखते हुए पांचों आरोपियों की न्यायिक हिरासत 15 अप्रैल तक बढ़ा दी है। इस फैसले के बाद जांच एजेंसी को नेटवर्क की गहराई तक पहुंचने के लिए अतिरिक्त समय मिल गया है।

जांच एजेंसी के अनुसार सोहबत खान, गुल अघा खान, सरदार खान, शाह वली और हमीदुल्लाह नाम के ये पांचों अफगानी नागरिक लंबे समय से जबलपुर के ओमती क्षेत्र में अपनी असली पहचान छिपाकर रह रहे थे। एटीएस ने अदालत को बताया कि प्रारंभिक जांच में कई चौंका देने वाले तथ्य सामने आए हैं, जिससे यह मामला केवल अवैध निवास तक सीमित नहीं बल्कि एक बड़े संगठित नेटवर्क की ओर इशारा

सूत्रों के अनुसार जांच के दौरान और भी अहम खुलासे हो सकते हैं, जिससे यह स्पष्ट होगा कि यह मामला केवल पांच व्यक्तियों तक सीमित है या इसके पीछे एक संगठित गिरोह काम कर रहा है। आगामी 15 अप्रैल को होने वाली अगली सुनवाई में एटीएस कोर्ट के सामने नए तथ्यों को पेश कर सकती है। फिलहाल इस पूरे घटनाक्रम ने सुरक्षा एजेंसियों को सतर्क कर दिया है और शहर में अवैध रूप से रह रहे विदेशी नागरिकों की पहचान और सत्यापन को लेकर भी सख्ती बढ़ाई जा रही है

करता है। सबसे अहम खुलासा सोहबत खान को लेकर हुआ है, जो वर्ष 2015 में अवैध रूप से भारत में दाखिल हुआ था। जांच में सामने आया है कि उसने स्थानीय स्तर पर विवाह किया और इसके बाद उसने फर्जी दस्तावेजों के जरिए राशन कार्ड, आधार कार्ड और यहां तक कि भारतीय पासपोर्ट भी बनवा लिया। यह तथ्य सुरक्षा एजेंसियों के लिए गंभीर चिंता का विषय बन गया है, क्योंकि इससे दस्तावेज बनाने की प्रक्रिया में संभावित खामियों और मिलीभगत को आशंका मजबूत हुई है। एटीएस ने अदालत में दलील दी कि इस पूरे मामले में स्थानीय स्तर पर कुछ लोगों और

संभवतः सरकारी कर्मचारियों की भूमिका हो सकती है। इसी वजह से नेटवर्क की पूरी परतें खोलने के लिए विस्तृत जांच जरूरी है। अदालत ने भी इस दलील को गंभीरता से लेते हुए फिलहाल किसी भी आरोपी को राहत देने से इनकार कर दिया है।

जांच एजेंसी अब इस मामले को अंतरराष्ट्रीय एंगल से भी जोड़कर देख रही है। एटीएस की टीमें आरोपियों के बैंक खातों, लेन-देन और संदिग्ध मोबाइल कॉल्स की डिटेल खंगाल रही हैं, ताकि यह पता लगाया जा सके कि इनके संपर्क किन-किन लोगों से थे और क्या इनका संबंध किसी बड़े नेटवर्क से जुड़ा हुआ है।

बाइकों की टक्कर में तीन युवकों की मौत



मंडला, 4 अप्रैल. नेशनल हाईवे 30 के मंडला-रायपुर रोड पर शुक्रवार की देर रात चारटोला के पास दो बाइकों की आमने-सामने की जोरदार टक्कर हुई। हादसे में तीन युवकों की मौके पर ही दर्दनाक मौत हो गई, जबकि एक युवक गंभीर रूप से घायल हो गया. बिछिया थाना प्रभारी रंजीत सैयाम ने बताया कि घटना गढ़ी थाना क्षेत्र की है.

सभी मृतक बिछिया थाना क्षेत्र के निवासी थे. मृतकों में ग्राम जामुन टोला, पंचायत करंजिया माल के दो युवक और करंजिया माल का एक युवक शामिल हैं. स्थानीय लोगों के अनुसार, मृतकों में करंजिया माल निवासी जगदीश यादव (36) भी थे, जो लाइनमैन का काम करते थे और काम से घर लौट रहे थे.

टीईटी अनिवार्यता पर पुनर्विचार हो : दिग्गी

विशेष संवाददाता भोपाल, 4 अप्रैल. मध्यप्रदेश के पूर्व मुख्यमंत्री एवं राज्यसभा सांसद दिग्विजय सिंह ने मुख्यमंत्री डॉ. मोहन यादव को पत्र लिखकर राज्य के शासकीय स्कूलों में कार्यरत दो लाख से अधिक शिक्षकों पर शिक्षक पात्रता परीक्षा (टीईटी) की अनिवार्यता के प्रभाव को लेकर चिंता जताई है।

उन्होंने राज्य सरकार से सर्वोच्च न्यायालय में पुनर्विचार याचिका या क्यूरेटिव याचिका दायर करने का आग्रह किया है, ताकि टीईटी की अनिवार्यता को पूर्व प्रभाव (रेट्रोस्पेक्टिव) के बजाय भविष्य प्रभाव (प्रॉस्पेक्टिव) से लागू किया जा

सकें। मार्च 2026 में राज्य शिक्षा विभाग द्वारा जारी आदेश के अनुसार सभी शिक्षकों के लिए टीईटी उत्तीर्ण करना आवश्यक होगा और परीक्षाएं जुलाई-अगस्त में प्रस्तावित हैं। सिंह ने कहा कि इस निर्णय से विशेष रूप से 25 से 30 वर्षों का अनुभव रखने वाले

दिग्विजय सिंह ने अप्रैल 2010 में मध्यप्रदेश में लागू हुए शिक्षा का अधिकार अधिनियम (आरटीई) का उल्लेख करते हुए कहा कि हाल ही में सर्वोच्च न्यायालय ने सभी प्राथमिक एवं माध्यमिक शिक्षकों के लिए टीईटी उत्तीर्ण करना अनिवार्य कर दिया है। हालांकि सेवानिवृत्ति के निकट पहुंच चुके शिक्षकों को इससे छूट दी गई है, लेकिन अन्य शिक्षकों के लिए परीक्षा में असफल होने पर सेवा समाप्ति या अनिवार्य सेवानिवृत्ति का खतरा उत्पन्न हो गया है।

संके। मार्च 2026 में राज्य शिक्षा विभाग द्वारा जारी आदेश के अनुसार सभी शिक्षकों के लिए टीईटी उत्तीर्ण करना आवश्यक होगा और परीक्षाएं जुलाई-अगस्त में प्रस्तावित हैं। सिंह ने कहा कि इस निर्णय से विशेष रूप से 25 से 30 वर्षों का अनुभव रखने वाले

शिक्षकों में व्यापक चिंता का माहौल है, क्योंकि सेवा के अंतिम चरण में इस प्रकार की अनिवार्यता अनुचित प्रतीत होती है। उन्होंने यह भी रेखांकित किया कि मध्यप्रदेश में शिक्षकों की नियुक्ति पहले ही मेरिट आधारित प्रक्रिया के तहत हुई है.

राज्यपाल पटेल ने टंट्या भील स्मारक पर अर्पित की श्रद्धांजलि

टंट्या भील का स्वतंत्रता में अहम योगदान



खंडवा, 4 अप्रैल. मंगुभाई पटेल ने शनिवार को खंडवा जिले के ग्राम बड़ौदा अहीर स्थित टंट्या भील के स्मारक पर पहुंचकर पूजन एवं श्रद्धांजलि अर्पित की. उन्होंने कहा कि टंट्या भील जैसे

आदिवासी जननायकों का स्वतंत्रता संग्राम में महत्वपूर्ण योगदान रहा है. इस अवसर पर बिरसा मुंडा, भीमा नायक, शंकर शाह और रघुनाथ शाह के योगदान को भी स्मरण किया गया.

राज्यपाल ने अपने संबोधन में कहा कि नरेंद्र मोदी के नेतृत्व में देश तेजी से विकास कर रहा है तथा प्रधानमंत्री आवास योजना, आयुष्मान भारत योजना जैसी योजनाएं गरीबों के लिए लाभकारी सिद्ध हो रही हैं. उन्होंने 'धरती आबा ग्राम उत्कर्ष योजना' को आदिवासी क्षेत्रों के विकास के लिए महत्वपूर्ण बताया. कार्यक्रम में जनजातीय कार्य मंत्री कुंवर विजय शाह ने स्मारक स्थल पर 50 लाख रुपये की लागत से शेड निर्माण और प्रतिबंध 4 से 6 अप्रैल तक तीन दिवसीय मेले के आयोजन की घोषणा की.

तीन मंजिला होटल गिरा

अनूपपुर,4 अप्रैल. कोतमा में नगर के **वाई 5 स्थित बस स्टैंड के पास शनिवार शाम तीन मंजिला अग्रवाल होटल की इमारत अचानक गिर गई।**

हादसे में कई लोग मलबे में फंसे होने की आशंका जताई जा

► **कई लोग मलबे में फंसे, दो लोग सुरक्षित निकले**
► **पास में चल रही थी अंडर खुदाई, नींव हुई थी कमजोर**

रही है। राहत एवं बचाव कार्य तुरंत शुरू किया गया और दो लोगों को सुरक्षित बाहर निकाला गया, जिन्हें सामुदायिक स्वास्थ्य केंद्र में भर्ती

कराया गया है। अभी भी 4-5 लोग मलबे में फंसे होने की संभावना है। पुलिस अधीक्षक मोती उर रहमान, तहसीलदार दशरथ सिंह, थाना प्रभारी रत्नांबर शुक्ला और नगर पालिका अध्यक्ष अजय सराफ समेत प्रशासनिक अधिकारी मौके पर हैं। जेसीबी और अन्य संसाधनों से मलबा हटाने का काम जारी है। प्रारंभिक जानकारी के अनुसार, पास में चल रहे नए निर्माण के दौरान की गई अंडरग्राउंड खुदाई से पुरानी इमारत की नींव कमजोर हो गई, जिससे हादसा हुआ। प्रशासन ने लोगों से दूरी बनाए रखने का आग्रह किया है, ताकि राहत कार्य में बाधा न आए।

झांसा मोबाइल हैक, फर्जी निवेश और झांसा देकर की वारदातें, पुलिस सतर्क रहने की दे रही सलाह

ठगों ने 16 लोगों को लगाई 52 लाख से ज्यादा की चपत

नवभारत न्यूज इंदौर,4 अप्रैल. शहर में पिछले दिनों साइबर ठगी के मामलों में तेजी आई है. अलग अलग थाना क्षेत्रों में 16 लोगों को निशाना बनाकर बदमाशों ने 52 लाख से ज्यादा की रकम ठग ली. बदमाश हर बार नया तरीका अपनाकर लोगों को फंसा रहे हैं. कहीं मोबाइल हैक कर बैंक खातों से रकम निकाल ली गई, तो कहीं मोबाइल अपडेट और लिंक भेजकर फोन पर कब्जा कर लिया. कई मामलों में व्हाट्सएप ग्रुप बनाकर शेयर बाजार और

ट्रेडिंग में मुनाफे का लालच दिया गया, शुरुआत में थोड़ा फायदा दिखाकर बाद में लाखों रुपए फंसा दिए.

पुलिस के मुताबिक तिलक नगर में रहने वाले अमन अग्रवाल से पहचान बदलकर 1.98 लाख रुपए ठग लिए. विजयनगर में विजय रिछारिया को ऑनलाइन झांसे में लेकर 3.29 लाख रुपए हड़प लिए. भंवरकुआं में बसंत परतेती से 3.84 लाख और अमोद साहु से 10 लाख रुपए ठगी की गई. जूनी इंदौर में राहुल अशपालिया से कपड़ों का सौदा

सोशल मीडिया पर बनायी गई दोस्ती एक बुजुर्ग को भारी पड़ गई. ओम विहार कोलौनी में रहने वाले एक 67 वर्षीय रिटायर्ड अधिकारी को फेसबुक पर डॉ. लिंसा डेविस नाम से फ्रैंड रिक्वेस्ट मिली. महिला खुद को स्कॉटलैंड की रहने वाली बताती थी और धीरे धीरे बातचीत दोस्ती में बदल गई. कुछ समय बाद

कर 1.80 लाख रुपए ले लिए गए, लेकिन माल नहीं भेजा. राजेंद्र नगर में कपिल पटेल से मोबाइल

महिला ने विदेश से अशोक कुमार को गिफ्ट भेजने की बात कही. इसके बाद पीड़ित को दिल्ली एयरपोर्ट के कथित कस्टम अधिकारियों के नाम से कॉल आने लगे. ठगों ने पार्सल में डॉलर होने का झांसा देकर प्रोसेसिंग फीस के नाम पर लगातार पैसे मागे और 10.43 लाख रुपए ठग लिए.

अपडेट के नाम पर 3 लाख रुपए हड़पे, आनंद सागर से व्हाट्सएप ग्रुप के जरिए निवेश के नाम पर 94

हजार और अमित व्यास से इसी तरह करीब 4 लाख रुपए ठग लिए. लसुड़िया में सुनील परमार से ट्रेडिंग ऐप के जरिए 1.90 लाख और संदीप गुप्ता से मोबाइल हैक कर 1.97 लाख रुपए निकाले गए. एरोडूम में रवि प्रजापत से मोबाइल हैक कर 2.47 लाख रुपए उड़ा दिए. बाणगंगा में नरेंद्र चौहान से मोबाइल हैक कर 1.65 लाख और भाईराम पटेल से ऑनलाइन 1.30 लाख रुपए ठगे. एमआईजी क्षेत्र में तरुण भाटी के क्रिप्टो वॉलेट से करीब 1.80 लाख रुपए निकाल लिए गए.

भिंड,4 अप्रैल. जिले के देहात पुलिस थाना क्षेत्र के मानपुरा गांव में महिला की मौत का मामला अब हत्या में बदल गया है. वारदात में महिला का पति ही उसका कातिल निकला, जिसने अपने दो दोस्तों के साथ मिलकर न सिर्फ पत्नी की हत्या की, बल्कि उसे आत्महत्या साबित करने के लिए पूरी साजिश भी रची. हैरानी की बात यह है कि इस वारदात को आरोपी ने अपनी दोनों मासूम बेटियों के सामने अंजाम दिया.

मानपुरा गांव में एक महिला प्रियंका प्रजापति का शव घर के आंगन में पड़ा मिला. ससुराल पक्ष ने तुरंत महिला के मायके पक्ष को सूचना दी कि उसने आत्महत्या कर ली है. सूचना मिलते ही देहात थाना पुलिस मौके पर पहुंची और शव को कब्जे में लेकर पोस्टमार्टम के लिए भेजा. प्रारंभिक तौर पर मामला आत्महत्या का प्रतीत हो रहा था, लेकिन घटनास्थल की स्थिति और कुछ परिस्थितियों ने पुलिस के शक को गहरा कर दिया. मामले की गंभीरता को

पूछताछ में सामने आया कि आरोपी पति रामबरन प्रजापति का अपनी पत्नी से शराब पीने को लेकर विवाद होता था. इतना ही नहीं पत्नी के मायके फोन पर बात करने से भी नाराज रहता था. घटना वाले दिन 30 मार्च को रामबरन अपने दोनों दोस्तों के साथ घर पर शराब पार्टी कर रहा था. शराब के नशे में उसकी पत्नी से कहासुनी हो गई, जो देखते ही देखते विवाद में बदल गई. गुस्से में आकर रामबरन ने अपने दोनों दोस्त आकाश प्रजापति और पुनीत जोशी के साथ मिलकर एक खौफनाक कदम उठाया. तीनों ने मिलकर घर में रखी सिलाई मशीन से रस्सी निकाली और महिला का गला घोट दिया.

देखते हुए डीआईजी डॉ. अशित यादव ने तीनों संदिग्धों पर 30 हजार रुपये का इनाम घोषित किया और विशेष जांच टीम गठित की गई.